

गुजरात सरकार के द्वारा घोषित 'महिला सशक्तिकरण' के विभिन्न कार्यक्रमों में ब्रह्माकुमारीज़ को दिया निमंत्रण।

अहमदाबाद शहर में १४ अगस्त महिला 'शारिरीक सौष्ठव दिन' मनाया गया

सुख शांति भवन, अहमदाबाद :- गुजरात सरकार के द्वारा १ से १५ अगस्त महिला सशक्तिकरण पखवाडिया के रूप में घोषित किया गया। जिसके अंतर्गत अहमदाबाद जिल्ला का युवा और रमत गमत विभाग और ब्रह्माकुमारीज़ के संयुक्त आयोजन से दिनांक १४ अगस्त को 'महिला शारिरीक सौष्ठव दिवस' के रूप में मनाया गया। कार्यक्रम का आयोजन शहर के सुप्रसिद्ध टाउन हॉल में दोपहर २.०० से ४.३० बजे तक रहा। जिसमें सर्व प्रथम ब्रह्माकुमारीज़ की अजूडी फिल्म "नारीत्व दर्शन" - Best Concept National Award Winner फिल्म दिखाई गई। फिल्म के पश्चात कार्यक्रम के अध्यक्ष अहमदाबाद म्युनिसिपल कॉरपोरेशन के मेयर श्रीमती मीनाक्षी बहन पटेल, गुजरात युनिवर्सिटी के ग्रंथ निर्माण बोर्ड के उपाध्यक्ष श्रीमती भावना बहन दवे, गुजरात राज्य डिज़ास्टर मैनेजमेंट ऑथोरिटी की CEO बहन अंजु शर्मा IAS, ब्रह्माकुमारीज़ के गुजरात की डायरेक्टर आदरणीय राजयोगिनी सरला दीदीजी, गुजरात प्रान्त महेश्वरी महिला संगठन की प्रेसीडेन्ट श्रीमती उर्मिला कालान्त्रि, गुजरात चेम्बर ऑफ कॉमर्स के वुमन वींग की प्रेसीडेन्ट भगिनी ग्रीष्मा त्रिवेदी, लायन्स क्लब की डिस्ट्रीक्ट चेयरपरसन भगिनी नीशा बहन त्रिवेदी, एरिया चेयरपरसन भगिनी काश्मिरा शाह, DSO भ्राता बलदेवभाई देसाई, ब्रह्माकुमारी नेहा बहन और नारीत्व दर्शन फिल्म की निर्देशिका ब्र.कु. डॉ. सुनीता बहन के हस्ते दीप प्रज्ज्वलन हुआ। मेयरश्री ने राजयोगिनी सरला दीदीजी और ब्र.कु. डॉ. सुनीता बहन का शॉल और मोमेन्टो से स्वागत किया, फिर सभी अतिथियों ने अपने वक्तव्य से सभा को सम्बोधित किया।

अंजु शर्मा, IAS ने ओपनींग रीमार्क्स में कहा - हर पुरुष को यह ध्यान रखना चाहिए कि भविष्य में वो स्त्री का जन्म ले सकते हैं। इसलिए सभी ऐसे नारी सम्मान का बीज बोये जो भविष्य में उनका भी ऐसा समाज मिलें जो उनका सम्मान करें। वैसे हर स्त्री को यह ध्यान रखना चाहिए कि भविष्य में उनको पुरुष का जन्म मिल सकता है इसलिए वर्तमान में पुरुष के सम्मान का बीज बोयें। इस प्रकार स्त्री पुरुष दोनों एक दूसरे का सम्मान करें यह है शक्तिकरण। गुजरात युनिवर्सिटी ग्रंथ निर्माण बोर्ड के उपाध्यक्ष श्रीमती भावना बहन दवे ने गवर्नमेंट की महिलाओं की विभिन्न योजनाओं के बारे में बताया और ब्रह्माकुमारीज़ के कार्य की प्रशंसा की।

राजयोगिनी सरला दीदीजी ने आत्मिक शक्तियों के बारे में अवगत कराते सभी महानुभावों का धन्यवाद किया। मेयर श्रीमती मीनाक्षी बहन ने स्त्री शक्ति का महत्व बताते हुए कहा कि, हर पुरुष भी अपनी धर्म पत्नी से राय सलाह कर निर्णय लेते हैं इसलिए स्त्री शक्ति कम नहीं है। स्त्री शक्ति एक बहुत महान शक्ति है। उन्होंने नारीत्व दर्शन फिल्म की प्रशंसा करते हुए कहा कि यह फिल्म सबको देखनी चाहिए। ब्र.कु. डॉ. सुनीता बहन के प्रयासों की प्रशंसा की और सरला दीदी को वंदन किया और कहा कि सशक्त नारी ही सशक्त समाज ला सकती है।

गुजरात चेम्बर ऑफ कॉमर्स के वुमन वींग की प्रेसीडेन्ट भगिनी ग्रीष्मा त्रिवेदी ने ब्रह्माकुमारीज़ संस्था को धन्यवाद दिया और कहा कि नारी नारी का सम्मान करें यह आज के समय में बहुत ही आवश्यक है। लायोनेस नीशा बहन ने कहा कि जब तक हम आन्तरिक परिवर्तन नहीं लायेंगे तब तक समाज में परिवर्तन नहीं आ सकता है।

ब्रह्माकुमारी नेहा बहन ने आध्यात्मिक सशक्तिकरण पर विशेष जोर देते हुए कहा कि, प्रत्येक मनुष्य में नर अथवा नारी के ब्रेईन में दो हेमिस्फीयर है - लेफ्ट और राईट। नारी में राईट विकसित है और नर में लेफ्ट (लोजीकल)। आजकल नारी भी पुरुष समान कार्य करने लगी है, इस में अभिमान टकराता हैं। इसलिए राजयोग मेडीटेशन से हम दोनों ब्रेईन से सम्बन्धित क्वालिटीस में बैलेंस बना पाते हैं और फल स्वरूप सुख शान्तिमय समाज का निर्माण कर सकते हैं।

सभी महमानों को इश्वरीय सौगाद और प्रसाद सरला दीदीजी ने दिया। DSO भ्राता बलदेव देसाई ने स्वागत प्रवचन किया। भ्राता अर्चन त्रिवेदी और ब्रह्माकुमारी नंदिनी बहन ने कुशलता पूर्वक मंच संचालन कर सभी का आभार व्यक्त किया।